



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Erbgħin (48) – Laqgħa b’urgenza

27 ta’ April 2022

Il-Kunsill Lokali Ix-Xagħra ltaqa’ b’mod virtwali fil-5.30 ta’ filgħaxija.

PREŻENTI:

Dr. Christian Zammit – Sindku
Aaron Agius – Viċi Sindku
Stefan Bajada – Kunsillier
Victor John Curmi – Kunsillier
Anthony Attard - Kunsillier

ASSENTI B’APOLOĠIJI:

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

48.1 Qari tal-ittri ta' apologiji

48.1.1 Ma ġewx ipprezentati ittri ta' apologija mill-Kunsilliera għal din il-laqgħa.

48.2 It-tender tal-bini ta' Ċentru Ċiviku ġdid fil-lokalita' tagħna

48.2.1 Is-Sindku Dr. Christian Zammit informa lill-Kunsill li huwa sejjah din il-laqgħa b'urgenza sabiex jinforma lill-Kunsill li huwa ġie konxju ta' diversi żbalji tekniċi li hemm fl-offerta pubblika li ħarġet mill-Kunsill għall-bini ta' Ċentru Ċiviku ġdid fil-lokalita' tagħna. Din is-sejha għall-offerti ġiet ippubblikata nhar il-Ġimgħa 18 ta' Marzu 2022 u kellha tagħlaq nhar il-Ġimgħa 29 ta' April 2022.

48.2.2 Is-Sindku informa lill-Kunsill li l-avukat tagħna Dr. Carmelo Galea LLD qed jirrakkomanda li, f'dawn iċ-ċirkustanzi, din l-offerta għandha tiġi kancellata u terġa' tinħareġ mill-ġdid wara li jiġu irrangati dawn l-iżbalji tekniċi. Is-Sindku qal li din il-materja diġa' iddiskutieha mal-Perit Edward Scerri u wegħdu li d-dokument ser jerġa' jdur kollu biex din is-sitwazzjoni ma terġax tirrepeti ruħha.

48.2.3 Il-Kunsilliera preżenti unanimament qablu mar-rakkomandazzjoni tal-avukat tal-Kunsill, jiġifieri li din is-sejha tiġi kancellata u terġa' tinħareġ mill-ġdid b'dokument korrett.

48.2.4 Fuq suggeriment tal-Kunsillier Victor Curmi, il-Kunsill iddeċieda li qabel ma jiġi ippubblikat, dan id-dokument għandu jiġi ivvettjat mill-avukat tagħna mill-aspett legali u mid-Dipartiment tal-Kuntratturi mill-aspett tekniku.

48.2.5 Il-laqgħa tal-Kunsill intemmet fis-5.45pm.



IFFIRMATA

**Dr. Christian Zammit
Sindku**

IFFIRMATA

**Ivan Attard
Segretarju Eżekuttiv**